



معذور بالغ افراد (ADULTS WITH INCAPACITY) (اسکاٹ لینڈ) ایکٹ 2000

سرپرستی کا حکمنامہ (گارڈین شپ آرڈر) کیا ہے؟

یہ کیا ہے؟

یہ معذور بالغ افراد (اسکاٹ لینڈ) ایکٹ 2000 کے تحت ایک حکمنامہ ہے۔ یہ حکمنامہ شریف کی عدالت میں تیار کیا جاتا ہے اور اس میں لکھا ہوتا ہے کہ شریف نے کسے معذور بالغ فرد کے امور کی دیکھ بھال کے لیے متعین کیا ہے۔ حکمانے میں بتایا جائے گا کہ مقرر کردہ فرد، جسے سرپرست کہا جاتا ہے، کیا کر سکتا ہے۔

اس کا کیا کام ہے؟

حکمانہ سرپرست کو اجازت دے سکتا ہے کہ وہ مستقل طور پر کسی ایسے بالغ فرد کے مالی اور/یا بہبودی امور کا نظم کرے جو معذوری کی وجہ سے ان امور سے عہدہ برآ نہیں ہو سکتا۔

مجھے اس کی ضرورت کیوں پڑے گی؟

اگر پہلے سے کوئی متعلقہ حکم نافذ العمل نہیں، جیسے مختار نامہ، تو آپ کو بالغ فرد کے لیے کچھ مخصوص کام کرنے کا قانونی اختیار دینے کے لیے درخواست دینا پڑ سکتی ہے۔

معذور کا کیا مطلب ہے؟

کسی فرد کی کام کرنے کی صلاحیت میں کسی حادثے یا بیماری کی وجہ سے بتدریج یا اچانک خرابی آ سکتی ہے۔ ایک اندراج شدہ اور لائسنس یافتہ طبی ڈاکٹر ہی یہ بتا سکے گا کہ کیا وہ فرد فیصلے کرنے کے قابل ہے یا نہیں۔

کیا میں سرپرستی کے حکمنامے کے بغیر شریک حیات یا رشتہ دار کی مدد کر سکتا ہوں؟

جو فیصلے کیے جاتے ہیں ان کی نوعیت کی بنیاد پر ہو سکتا ہے کہ آپ کو کسی ایسے فرد کی جانب سے کوئی فعل انجام دینے کا حق حاصل نہ ہو جو خود اپنے لیے ایسا کرنے کی صلاحیت نہ رکھتا ہو۔

اس پر کتنی لاگت آتی ہے؟

مختلف قسم کی لاگتیں ہیں، جیسے درخواست دینے کے لیے عدالت کی فیس نیز طبی رپورٹس کی فیس بھی ہو سکتی ہے اور ہم بھی حکمنامے کا اندراج کرنے کی فیس لیتے ہیں۔ اگر آپ سرپرستی کی درخواست دینے کے لیے وکیل کی خدمات حاصل کرتے ہیں تو قانونی فیس بھی دینا ہو گی سوائے اس صورت میں جب کیس قانونی امداد کا اہل قرار پائے۔ اگر آپ وکیل کی خدمات استعمال کرتے ہیں تو آپ کو ان سے کے بارے میں پوچھنا چاہیے؛ تمام وکیل قانونی امداد کی بنیاد پر کام نہیں کرتے۔

یہ کتنے عرصے تک رہتا ہے؟

پہلے پہل سرپرست کی تقرری 3 سال کے لیے ہوتی ہے لیکن شریف کے پاس اختیار ہوتا ہے کہ وہ اس سے کم یا زیادہ عرصے کے لیے تقرری کرے۔ حکمنامہ بالغ فرد کی وفات پر کالعدم ہو جاتا ہے۔

میں درخواست کیسے دوں؟

ایک درخواست جسے "سمری ایپلیکیشن" کہتے ہیں شریف کی عدالت میں دی جاتی ہے۔ درخواست 2 طبی رپورٹس (جنہیں 2 اندراج شدہ اور لائسنس یافتہ طبی ڈاکٹرز تیار کرتے ہیں) اور دیگر امدادی دستاویزات کے ساتھ بھیجنا ہو گی۔ کارروائی کی پیچیدگی کے باعث زیادہ تر لوگ عدالت میں درخواست جمع کرانے کے لیے وکیل کی خدمات حاصل کرتے ہیں۔

کون سرپرست بن سکتا ہے؟

کوئی بھی شخص اس کے لیے درخواست دے سکتا ہے جیسے شریک حیات، اہل خانہ، دوست یا پیشہ ور کارکن جیسے وکیل، اکاؤنٹنٹ یا کوئی ایسا فرد جو معذور فرد کے مقامی اتھارٹی کے سوشل ورک شعبے سے ہو۔

سرپرستوں کے کام کی نگرانی کون کرتا ہے؟

مقامی اتھارٹی کا سوشل ورک شعبہ بہبودی اختیارات کے حامل سرپرستوں کی نگرانی کرے گا۔

ہم رقم اور/یا املاک سے متعلق احکامات کی نگرانی کرتے ہیں۔ اگر آپ کو مالی سرپرست کے طور پر مقرر کیا جاتا ہے تو آپ کے پاس انجام دینے کے لیے مخصوص فرائض ہوں گے۔ ان فرائض میں شامل ہیں ہمیں اس تفصیل پر مشتمل دستاویزات بھیجنا کہ آپ کس رقم کی دیکھ بھال کر رہے ہیں اور آپ اس کے ساتھ کیا کرنے کا ارادہ رکھتے ہیں۔ زیادہ تر مالی سرپرستوں کو درج ذیل مکمل کرنا ہو گا:

- اثاثوں کی فہرست، جس میں اس بالغ فرد کے متعلقہ تمام مفادات، جیسے بینک اکاؤنٹس، پنشنز، املاک وغیرہ کی تفصیل ہوتی ہے جس کی سرپرستی کی ذمہ داری آپ پر ہے۔
- بندوبست کا منصوبہ، جس میں تفصیل ہوتی ہے کہ آپ کیسے ان املاک اور مالی اثاثوں کا نظم کرنے کا ارادہ رکھتے ہیں جو بالغ فرد کے ہیں، مثلاً بینک اکاؤنٹس تبدیل کرنا، گھر بیچنا، سرمایہ کاری کا نظم کرنا۔
- سالانہ اکاؤنٹس - آپ کو اپنے ریکارڈز اچھے رکھنا ہوں گے کیونکہ ہر سال آپ کو ہمیں اپنے اکاؤنٹس بھیجنا ہوں گے۔ آپ کے اکاؤنٹ میں اس لین دین کی تفصیل ہو گی جو کسی مدت کے دوران ہوا ہو، عموماً 12 ماہ۔

میں مزید معلومات کہاں سے حاصل کر سکتا ہوں؟

ہمارا عملہ درخواست تیار کرنے اور اس بارے میں کہ اگر آپ کی تفری مالی سرپرست کے طور پر ہو جاتی ہے تو بعد میں کیا ہو گا آپ کے کسی بھی سوال کا بخوشی جواب دے گا۔ آپ کا مقامی سٹیزنز ایڈوائس بیورو یا وکیل بھی مدد کر پائیں گے۔ بہبود سے متعلق معاملات کے لیے آپ کی مقامی اتھارٹی کا سوشل ورک شعبہ ہو سکتا ہے آپ کو مشورہ اور رہنمائی فراہم کر سکے۔

اگر آپ مالی سرپرست بننے کے بارے میں درخواست دینے پر غور کر رہے ہیں تو مزید معلومات ہماری ویب سائٹ پر دستیاب ہے۔

ہمارا دفتر عوام کے لیے کھلا ہے۔ اگر آپ تشریف لانا چاہیں تو یہ یقینی بنانے کے لیے کہ آپ کی ملاقات عملے کے متعلقہ رکن سے ہو اپائنٹمنٹ حاصل کرنے کا مشورہ دیا جاتا ہے۔

Office of the Public Guardian (Scotland)

Hadrian House
Callendar Business Park
Callendar Road
FALKIRK, FK1 1XR

- ٹیلیفون: 01324 678300
- ای میل: opg@scotcourts.gov.uk
- www.publicguardian-scotland.gov.uk
- دفتری اوقات: صبح 9 سے شام 5 بجے سوموار تا جمعہ

ہمارے معلوماتی کتابچوں کے مندرجات سے متعلق آپ کی آرا یا تبصروں کو ہم خوش آمدید کہیں گے۔ آپ ہم سے رابطہ کر سکتے ہیں یا ہماری ویب سائٹ پر آرا کا فارم پُر کر سکتے ہیں۔

عوامی سرپرست کا دفتر اسکاٹش کورٹس اور ٹریبونل سروس کا حصہ ہے۔